

ሪፖርታጅ መዓልቲ ከቢረ 2015 ኣብ ስቶክሆልም



ብዕለት 28/03/2015 ኣብ ከተማ ስቶክሆልም - ሸወደን "መዓልቲ ከቢረ 2015" ተኻየዱ። እዚ ብምትሕብባር ማሕበር ብሄረ ጀበርቲ ኤሪትራውያን ኣብ ሸወደንን ማሕበር ከቢረ ንረዲኤትን ልምዓትን ጨንፈር ሸወደን ዝዳሎ ኣብ መካከቢ ኣደራሽ kista Träff ኢዩ ተኻየዱ። ኣብዚ ብዙሓት ኤሪትራውያን ዝተሳተፉዎ ኣጋጣሚ፡ ነቲ መዓልቲ ንምምዕራግ ዝተፈለለዩ መደባት ተኻየዱም።



ብመጀመርያ ኣብ-መንበር ማሕበር ብሄረ ጀበርቲ ኤሪትራውያን ኣብ ሸወደን ኢዩ መደረ ኣስሚዑ። ንሱ ናይ እንቋዕ ደሓን መጻእኩም ቃል ድሕሪ ምስማዕ፡ ህዝብታት ኤሪትራ ብሓባር ተጸዋዊርካ ናይ ምንባር ባይታ ንምፍጣር ማሕበሩ ዝጻወቶ ዘሎ ግደ ተንቲኑ ብምግላጽ፡ ቐጻሉ መሰል ሕቶ ብሄርነት ጀበርቲ ኣብ ሕቶ ምልክት ክኣትው ዘይብሉን፡-ብዝተገበረ ቃልሲ መሰል ብሄርነትና ኣብ ነብስናን ነብሲ ደላይ ፍትሒ ብምርግጽ፡ ብሕጂ ናብዚ ጉዳይ ነጥፊኦ ግዜን ሓሳብን ከምዘየለ ብምጥቃስ፡ዕድመ ስደትና ንምሕጻርን ሃገርና ኣብ ፍትሒን ቅዋምን ዝተሞርኮሰ ምምሕዳር ንምንጋስ፡ኩሉ ዘሎ ዓቕምታት ደላይ ፍትሒ ኣብ ሕድሕዳዊ ምትክብባር ዝተመስረተ ሓድነታዊ ቃልሲ ንምክያድ ጻዊዕት ኣቕሪቡ።

ቀጽሉ ወኪል ማሕበር ከቢረ ንረዲኤትን ልምዓትን ቃል ማሕበር ኣቀሪቡ። ኣብ መደሩኡ ብዛዕባ ዕላማን ፕሮግራምን ናይታ ማሕበር ድሕሪ ምግላጽ ገለ ካብ እተካይዶ ንጥፊታት ንተሳተፍቲ እቲ ባዓል ብሰፊሑ ገለጹ። ኣስዒቡ ንጥፊታት ማሕበሩ

ኣብ ዝሓለፈ ዓመታት ከመይ ከምዝነበረ ኣሰፊሑ ብድሕር ምግላጽ፡ ኣድላይነት ናይ መዓልቲ ከቢረ ብዝሰፈሐ ፓለትካውያንን ቤርገሳውያንን ማሕበራት ተወዋሂድካ ክስረሓሉ ከምዝግባእ ገለጹ። ድሕሪዚ ምስጋና ንኣባላት ከቢረ ለበውኡ ንደቂ ማሕበር ብዝያዳ ንክድንፍው ብሓፈሹኡ ካኣ ካሎኣት ስቢክ ማሕበራት፡ ውድባትን ከምእውን ግለ ሰባትን ሓዝ ንክልግስሎም ኣትሪሩ ተላቢው።

ኣብቲ ናይ መዓልቲ ከቢረ 2015 ቴማ "ስደት" ዝብል መሰረት ብምግባር ኣስተምህሮ ዘቕረቡ የሕዋት



ሐው ፍሰሃ ናይር ነቲ ሰፊሒን ዓሚቂን አስተምህርኡ በዘን ዝሰዕባ ቃላት እዩ ጀሚሩዎ "አብዚ ታሪኻዊ መዓልቲ መደረ ብዛዕባ ስደት ኤርትራውያን ንክቅርብ ዝዓደሙኒ ወደብቲ ናይዚ ጸንብል ብልቢ ከመስግኖም እፈቱ፣ዕላማዚ ጽሑፍዚ ብስነዳትን ጽሑፋትን ሕቡራት ሃገራት ላዕላዋይ ኮሚሽንር ስደተኛታትን፣ ካልኣት ብዛዕባ ስደተኛታት ተመራመርቲ ዝተመርኩስ ኮይኑ ተወሳኺ ድማ ብናይ ዝሓርእሰይ ዝተመከርከዎን ዘንብብኩዎን ምሳኻትኩም ኮይነ ንምዝታይን ንምምኽካርን ኢዩ" ብምቅጻል ኣብ ሰለስተ ኣርእስቲን ትሕተ ኣርእስትን ማለት

1. ቐንዲ ጠንቅታት ስደት እንታይ ኢዩ?
2. ንስደት ንምግታእ እንታይ ክግበር ነርዎን ፣ እንታይ ኢዩ መፍትሒኡ?
3. ግደ ማሕበራትን ፖሊቲካዊ ውድባትን ኣብ ዳያስፖራ መቃብሉ መሳጢን ኣዕጋቢን ኣቀራርባ እዩ ኣቕሪቡ። ብዕለት 29/03/2015 ኣብ ዝተፈላለዩ መርበብ ብዙሓት ዘርጊሕናዮ ነርና ኢና።



ሐው ሸኽ ማሕሙድ ኣደም ብድሕር ምስጋና ንኣደለውቲ መዓልቲ ከቢረ ምቅራብ አስተምህርኡ ብብዝሒ ኣሳእል ነቲ ዘሎ ኣሰቃቂ መንገዲ ስደታት ዘረድኡ፣ስደት ካብ ቀደም ዘመን፣ዘመን ነቢያት ዝነበረ ምኻኑ ካብ ቁርኣን ጥቅስታት ብምቕራብ ከምኡውን ናይ ልኡኽ መሓመድ(ዓለይሁ ወሰላም) ታርክ ህይወት ብምስላታት ብምቅራብ ሰፍሕን ዓሚቂን መግለጺታት ኣቕርቡ። ዝላ ካብቲ ዘቅረቦ ሰእልታት



ሐው ሲዒድ በሺር ብድሕር ምስጋና ንኣደለውቲ መዓልቲ ከቢረ ምቅራብ አስተምህርኡ ጠንቂ ናይ ስደት የሕዋት ፍሰሃን ማሕሙዱን ኣሰፊሑም ዝሊጸም ብምንባርም፡አስተምህርኡ ነቲ ሸኽ ጠንቂ ስደት ዘምጸኦ ሕማማት ዘድሃቡ እዩ ነይሩ። ሐው ሲዒድ በሺር ኣርእስቲ ኣስተምህርኡ **Posttraumatiskt stressyndrom-PTSD** ብምምራጽ ዝተማሃሮን ሞያኡን ብምኻኑ ልክዕ ከም መምህር ንተማሃርኡ ዝህቦ ኣስተምህሮ፡አብ ልዕሊ ውጻኣት ሞት ዝኮኑ መንእሰያትና ጥዕና ጉድለት ብእዋኑ ምልክታቱ ብምፍላጥ ሕክምናዊ ክንክን ተገይርሎም ናብ ምሉእ ጥዕና ዝዓሰሎ ናብራ ንምንባር ከምዝከኣል ሰፊሒን ዓሚቂን መግልጽታቱ ተመስጦ ሰማዒ ዘሕደረ ነይሩ።

ኣብ መጨረሻታ ነቶም ኣሰር መንፈስ ቃልሲ ናይ ሸኽ ዓብዱልቃደር ከቢረ ኣብ ዝተፈላለዩ መዳያት ዘተግበሩ፡አብነታውያን የሕዋትና ጉዕዞ ቃልሶም ዘርዘርና ብምጥቃስን ንተሸለምቲ "ከቢረ ሸልማት 2015" (Kebire prize 2015)ንምኻን ዝበቀዑ 1) ሐው ኢብራሂም ማሕሙድ ገደም(አቡ ሓዮት) 2) ሐው ፍሰሃ ናይር 3) ሸኽ ማሕሙድ ኣደም ሸልማት ብምዕዳል መደብ መዓልቲ ከቢረ 2015 ብዓወት ተዛዘሙ።



ማሕበር ብሄረ ጀበርቲ ኤርትራውያን ኣብ ሸወደን

ማሕበር ከቢረ ንረዲኤትን ልምዓትን